

## இப்போது சுயத்தை ஆளக்கூடியவர்களாலேயே, எதிர்கால உலக இராச்சியத்திற்குரியவர்கள் ஆகமுடியும்.

நீங்கள் அனைவரும் உங்களை இரட்டை இராச்சியத்திற்குரியவர்களாக - தற்போதைய இறைமையையும், எதிர்கால இராச்சியத்தையும் கொண்டவர்களாகக் கருதுகிறீர்களா? நிகழ்காலம் எதிர்காலத்தைப் பிரதிபலிக்கும். உங்களுடைய நிகழ்கால ஸ்திதியெனும் கண்ணாடியில், உங்களுடைய எதிர்காலம் தெளிவாகப் புலப்படும். நிகழ்கால இறைமையையும், எதிர்கால இராச்சியத்தையும் கொண்டிருப்பவர்கள் ஆகுவதற்கு, சதா உங்களுக்குள் எவ்வளவு ஆளுகின்ற சக்தி இருக்கின்றதென்று சோதித்துப் பாருங்கள். எந்தளவிற்கு உங்களுடைய பிரதானமான சேவர்களான உங்களுடைய மனம், புத்தி, சம்ஸ்காரங்கள் என்ற சூட்சுமமான சக்திகளில் சகல உரிமைகளையும் கொண்டிருக்கிறீர்கள் என்று சோதித்துப் பாருங்கள். இந்த மூன்று விசேடமான சக்திகளும் சதா இறைமையைக் கொண்ட உங்களுடன் ஒத்துழைக்கின்றன. அதாவது, அவை உங்களுடைய இராச்சியத்தை ஆளுவதில் உங்களுடன் ஒத்துழைக்கும் உங்களுடைய பிரதானமான சேவர்கள் ஆகும். இந்தச் சேவர்கள் தமது அபிப்பிராயம் நீங்கள் வழங்கும் சமிக்ஞைகளைப் பின்பற்றும்போது, அந்த இராச்சியம் மிக நன்றாக இயங்கும். இது தந்தை தனது மூன்று ரூபங்களினூடாகத் தனது பணியை நிறைவேற்றுவதை ஒத்ததாகும். இதனாலேயே குறிப்பாக திரிமூர்த்தி புகழப்படுகிறார். பூஜிக்கப்படுகிறார். எனவே, நீங்கள் “திரிமூர்த்தி சிவன்” என்று கூறுகிறீர்கள். ஒரேயொரு தந்தைக்கு உலகிலுள்ள அனைத்தையும் நிறைவேற்றுவதற்கு மூன்று விசேடமான சேவர்கள் இருக்கிறார்கள். அதேபோன்று, ஆத்மாக்களான நீங்கள் படைப்பாளர்களும், உங்களுடைய மூன்று விசேடமான சேவர்களான, திரிமூர்த்தி சக்திகளும் குறிப்பாக உங்களுக்குச் சேவை செய்கின்றன. நீங்கள் இந்த மூன்றையும் உருவாக்கும் படைப்பாளர்கள் ஆவீர்கள். எனவே, உங்களுடைய திரிமூர்த்தி படைப்பு உங்களுடைய கட்டுப்பாட்டின் கீழ் இருக்கிறதா என்று சோதித்துப் பாருங்கள்.

மனம் உருவாக்குகிறது. அது எண்ணங்களை உருவாக்குகிறது. புத்தி தீர்மானிக்கிறது. அது பராமரிப்பை வழங்குவதை ஒத்ததாகும். சம்ஸ்காரங்கள் மாற்றத்திற்குரியவை. அது நல்லதாகவோ அல்லது தீயதாகவோ இருக்கலாம். பிரம்மா முதலாவது தேவரான, ஆதிதேவ் ஆக இருப்பதைப் போன்று, உங்களுடைய மனதின் சிந்தனையும் உங்களுடைய முதலாவது சக்தியாகும். உங்களுடைய முதலாவது சக்தியானது மிகச்சரியாக இருந்தால், அதற்குத் துணையாக உள்ள உங்களுடைய ஏனைய சேவர்களும் அனைத்தையும் மிகச்சரியாகச் செய்வார்கள். அனைத்திற்கும் முதலில், ஆட்சியாளரான ஆத்மாவான உங்களுக்கு, உங்களுடைய முதலாவது சேவகர் சதா சகபாடியாக இருந்து, சதா உங்களுடைய அறிவுறுத்தல்களைப் பின்பற்றுகின்றதா என்பதைச் சோதித்துப் பாருங்கள். இது ஏனெனில் உங்களுடைய எதிரியான மாயையும், முதலில் உங்களுடைய முதலாவது சக்தியைத் தாக்கி, உங்களுடைய இராச்சியத்தை அபகரிப்பதற்காக அதை ஒரு துரோகியாக மாற்றுகிறான். எனவே, உங்களுடைய முதலாவது சக்தியான, உங்களுடைய விசேடமான, ஒத்துழைக்கும் சேவகரை சகல உரிமைகளையும் கொண்டிருக்கும் உங்களுடைய சக்தியைப் பேணுவதற்காக உபயோகியுங்கள். அரசனால் பௌதீகமான பணிகளைச் செய்ய முடியாது. ஆனால் அனைத்தையும் செய்வதற்குக் கட்டளை இருவார். அனைத்தையும் செய்யும் இராச்சியத்தின் சேவர்கள், வெவ்வேறானவர்களாக இருப்பார்கள். அரசனுக்குக் கீழே பணியாற்றப்பவர்கள், அவருக்கு நன்றாகச் சேவை செய்யாவிட்டால், அந்த இராச்சியம் அசையும். அதேபோன்று, ஆத்மாக்களான நீங்கள் கரவன்ஹார் (மற்றவர்களைக் கொண்டு செய்விப்பவர்கள்), உங்களுடைய விசேடமான மூன்று சக்திகளும் கரன்ஹார் (செய்பவர்கள்) ஆவார்கள். இந்த மூன்றிலும் நீங்கள் ஆளுகின்ற சக்தியைக் கொண்டிருக்கும்போது, உங்களுடைய பௌதீகப் புலன்களும் இயல்பாகவே சரியான பாதையைப் பின்பற்றும். இந்த மூன்று விசேடமான சக்திகளுமே உங்களுடைய புலனங்களைக் கட்டுப்படுத்துகின்றன. இப்போது, எந்தளவிற்கு உங்களுக்கு ஆளுகின்ற சக்தி இருக்கின்றதென்று உங்களுடைய சோதித்துப்பாருங்கள்.

நீங்கள் இரட்டை வெளிநாட்டவர்களாக இருப்பதைப் போன்று, இரட்டை ஆட்சியாளர்களாகவும் இருக்கிறீர்களா? உங்களுடைய இராச்சியத்தின் செயற்பாடுகள் அனைத்தும் நன்றாக நடக்கின்றனவா? சத்தியாக உலகம் ஒரு இராச்சியம், ஒரு தர்மத்திற்குரியது என்று நீங்கள் கூறுகிறீர்கள். அதேபோன்று, சுய இராச்சியத்தைப் பொறுத்தவரையில், ஒரேயொரு இராச்சியமே இருக்க வேண்டும். அதாவது, அனைத்தும் ஒருவரின் அறிவுறுத்தல்களுக்கேற்ப இடம்பெற வேண்டும். ஒரு தர்மம் என்றால் அனைவருக்கும் அதே தாரணை இருக்கின்றது என்று அர்த்தமாகும். அதாவது, உங்களுடைய ஸ்திதியானது சதா மேன்மையானதாகவும், ஏறுவதாகவும் இருக்க வேண்டும். உங்களுடைய மனம் தனது சொந்தக் கட்டளைகளைப் பின்பற்றினால், உங்களுடைய புத்தியின் தீர்மானிக்கும் சக்தி தளம்பல் அடைந்தால் அல்லது அனைத்திலும் குழப்பம் அடைந்தால், அல்லது உங்களுடைய சம்ஸ்காரங்கள் உங்களை தம்முடைய விருப்பப்படி செயற்பட வைத்தால், அதை ஒரு இராச்சியமும், ஒரு தர்மமும் என்று அழைக்க முடியாது. எனவே, உங்களுடைய இராச்சியத்தின் நிலைமை என்ன? உங்களுடைய திரிமூர்த்தி சக்திகளும் உங்களுக்கு மிக நன்றாகச் சேவை செய்கின்றனவா? சிலவேளைகளில் உங்களுடைய சம்ஸ்காரங்கள் உங்களைக் குரங்கு போன்று ஆட்டுவிக்கின்றனவா? குரங்குகள் என்ன செய்கின்றன? அவை சதா மேலும் கீழும் பாய்கின்றன. அதேபோன்று, உங்களுடைய சம்ஸ்காரங்களும்

நடனமாடும் குரங்கினைப் போன்று, சிலவேளைகளில் மேலே பாய்ந்து உங்களை மேலேறச் செய்கின்றனவா? சிலவேளைகளில் கீழே வரச் செய்கின்றனவா? எனவே, உங்களுடைய சம்ஸ்காரங்கள் இந்த முறையில் உங்களை ஆட்டுவிக்கவில்லை, அல்லவா? அனைத்தும் உங்களுடைய கட்டுப்பாட்டின் கீழ் இருக்கின்றனவா? உங்களுடைய புத்தியானது சிலவேளைகளில் அனைத்தையும் கலந்து விடுகிறதா? தற்காலத்தில், மக்கள் அனைத்தையும் கலந்துவிடுகிறார்கள். எனவே, இங்கும், உங்களுடைய தீர்மானிக்கும் சக்தி அனைத்தையும் ஒன்றுகலந்துவிடுகிறது. இந்த முறையில் உங்களுடைய புத்தியானது அனைத்தையும் ஒன்றுகலந்து விடுகிறதா? சிலவேளைகளில் அனைத்தும் மிகச்சரியாகவும், ஏனைய வேளைகளில் வீணானதாகவும் இருந்தால், அதுவும் கலப்படமே ஆகும்.

வெளிநாட்டில் இருப்பவர்களிடம் மாயை வருகிறாளா? வெளிநாட்டில் இருப்பவர்களிடம் மாயை வரக்கூடாது. வெளிநாட்டில் வசிப்பவர்கள் ஏறுவதற்கு அல்லது இறங்குவதற்கு அதிக நேரம் எடுப்பதில்லை. நீங்கள் அனைத்தையும் குறுகிய காலத்தில் அனுபவம் செய்து, இப்போது அனைத்தையும் முடித்துவிட்டீர்கள். நீங்கள் ஏதாவது அதிகளவில் உண்ணும்போது, வயிறு நிரம்பியிருப்பதை உணர்வீர்கள். அதேபோன்று, வெளிநாடுகளில் உள்ள ஆத்மாக்களான நீங்கள் அனைவரும், அனைத்தையும் முழு முனைப்புடன் அனுபவம் செய்யும்போது, நீங்கள் அனைவரும் அனைத்திலும் களைப்படைந்து விட்டீர்கள். மிகவும் களைப்படைந்தவர்களுக்குச் சௌகரியம் செய்து கொடுக்கப்படுகிறது. அவர்கள் படுத்தவுடனேயே முழுமையாகத் தங்களை மறந்து விடுவார்கள். அவர்கள் ஆழ்ந்த நித்திரை செய்வார்கள். எனவே, வெளிநாட்டவர்களான உங்கள் அனைவரையும் மாயை குறுகிய காலத்தில் மிகவும் அனுபவசாலிகள் ஆக்குகிறாள். நீங்கள் இப்போது என்ன செய்ய வேண்டும்? நீங்கள் தேடிய புதிய விடயத்தை நீங்கள் கண்டடைந்திருக்கிறீர்கள். அவ்வாறாயின், ஏன் மாயை உங்களிடம் வரவேண்டும்? அவள் வரக்கூடாது, அவ்வாறுருந்தும் அவள் ஏன் வருகிறாள்? (நாம் மாயையின் பழைய வாடிக்கையாளர்கள் ஆவோம்) மாயை மிக நல்ல புதிய வாடிக்கையாளர்களைக் காணும்போது, அவள் இலகுவாகப் பழையவர்களைக் கைவிட்டு விடுவாள். ஆளுகின்ற சக்தியைக் கொண்டவர்களிடம் மாயையால் வரமுடியாது. உங்களுடைய பணியாட்கள் அனைவரும் மிகவும் விவேகிகளாக இருந்து, சகலரும் முழுமையான கவனம் செலுத்துவதை மாயை பார்க்கும்போது, அவர்களுக்கு அருகில் செல்வதற்கு அவளுக்குத் தெரியும் ஏற்பட மாட்டாது. எந்தளவிற்கு உங்களிடம் ஆளுகின்ற சக்தி இருக்கின்றது என்பதையும், உங்களிடம் எந்தவிதமான சக்தியும் இல்லாவிடின், அதற்கான காரணம் என்னவென்பதையும் சோதித்துப் பாருங்கள். காரணங்களைத் தீர்வுகளாக மாற்றுங்கள். உங்களுடைய காரணங்கள் முடியும்போது, மாயையும் முடிந்து விட்டாள் என்பதே அதன் அர்த்தமாகும். காரணங்கள் கூறுதல் என்ற பிரதானமான ரூபத்திலேயே மாயை வருகிறாள். உங்களுடைய காரணங்களை முடித்து, தீர்வொன்றைக் கண்டுபிடிங்கள். எல்லா வேளைக்கும் மாயை முடிந்துவிடுவாள்.

இன்று, பாபா உங்கள் அனைவரையும் சந்திப்பதற்காக வந்திருக்கிறார். நீங்கள் பல முரளிகளைச் செவிமடுத்திருக்கிறீர்கள். இப்போது, உங்களுடைய முரளிக்கு மாயை சரணடையும் விதத்தில் அத்தகைய முரளிதாரர்கள் (குழல் வாசிப்பவர்கள்) ஆகுங்கள். நீங்கள் அத்தகைய முரளிதாரர்கள், அல்லவா? அல்லது, நீங்கள் பௌதீகமாகக் குழலை வாசிப்பவர்களா? நீங்கள் அந்தக் குழலை மிக நன்றாக வாசிக்கிறீர்கள். இப்போது, இந்த முரளியினதும் முரளிதார் ஆகுங்கள். இந்த முரளியே மாயையைச் சரணடையச் செய்கிறது. உங்களாலும் இந்த சங்கீதத்தை இசைக்க முடியும், அல்லவா? உங்களில் பெரும்பாலானோர் சங்கீதம் இசைப்பதை விரும்புகிறீர்கள். நீங்கள் சங்கீதம் இசைக்கும்போது, மாயையைத் தோற்கடிப்பதற்கும் எவ்வாறு சங்கீதம் இசைப்பது என்பதை அறிவீர்கள் என்று நினைவுங்கள். நீங்கள் சதா இந்த இரகசியமான சங்கீதத்தை இசைக்கும்போது, மாயை எல்லா வேளைக்கும் உங்களிடம் தோற்றுவிடுவாள். இந்த சங்கீதத்தை எவ்வாறு இசைப்பது என்று உங்களுக்குத் தெரியுமா? வெளிநாட்டவர்களான நீங்கள் பலமில்லியன்மடங்கு பாக்கியசாலிகள் ஆவீர்கள். நீங்கள் வெகு தொலைவில் இருந்து வருகிறீர்கள். ஆனால் உங்களுக்குப் பலமில்லியன் மடங்கு வாய்ப்புக்களும் வழங்கப்படுகின்றன. பாரதத்தைச் சேர்ந்தவர்களுக்கு முழு வருடத்திலும் வழங்கப்படுவதை விட, வெளிநாட்டவர்களான உங்களுக்குக் குறுகிய காலத்தில் அதிகளவு வழங்கப்படுகிறது. உங்களுக்கு விசேடமான பராமரிப்பு வழங்கப்படுகிறது.

அனைவரின் பார்வையும் குறிப்பாக வெளிநாட்டவர்களான உங்கள் மீதே இருக்கிறது. எனவே, நடைமுறை ரூபம் ஆகுவதன் மூலம் இதை நீங்கள் யாரிடமிருந்து பெறுகிறீர்களோ, அந்த ஒரேயொருவரை வெளிப்படுத்த வேண்டும். யக்குத்தின் ஆரம்பத்தில் விசேடமான பராமரிப்பு இருந்ததைப் போன்று, உங்களுக்கும் இப்போது விசேடமான பராமரிப்பு வழங்கப்படுகிறது. ஆரம்பத்தில் பராமரிப்பைப் பெற்றவர்கள், சேவையை ஆரம்பித்து அந்தப் பராமரிப்பின் பிரதியுபகாரத்தை வழங்கியிருக்கிறார்கள். நீங்கள் அனைவரும் இப்போது என்ன செய்வீர்கள்? நீங்கள் இந்த சேவையைப் பூர்த்தி செய்து, சம்பூரணமாகவும், முழுமையாகவும் ஆகுவதன் மூலம் பாபாவின் பெயரைப் பெருமைப்படுத்துவீர்கள். வெளிநாட்டவர்களான நீங்கள் இப்போது இறுதித் தினத்திற்காக ஒரு தினத்தை நிச்சயப்படுத்த வேண்டும். அனைவரும் உங்களுக்காக இப்போது காத்திருக்கிறார்கள். விநாசம் எப்போது நிகழும் என்று யாராவது பாப்தாதாவிடம் கேட்டால், 'வெளிநாட்டவர்களைக் கேளுங்கள்!' என்றே அவர் பதிலளிக்கிறார். பாரத மக்களுக்கு படைப்பிற்கான பொறுப்பு வழங்கப்பட்டுள்ளது. இப்போது, வெளிநாட்டவர்களான நீங்களும் ஏதாவது பொறுப்பை ஏற்றுக் கொள்ள வேண்டும், அல்லவா? உண்மையில், வெளிநாடுகள்

அழியக்கூடியவையாகவும், பாரதம் அழியாமலும் இருப்பதைப்போன்று, பாரத மக்கள் படைப்பிற்கான பணியைச் செய்தார்கள். இப்போது வெளிநாட்டவர்களான நீங்கள் விநாசப் பணிக்கு விசேடமான கருவிகள் ஆகுவீர்கள். பாரதத்தைச் சார்ந்த குழந்தைகள், யக்ஞத்தை உருவாக்குவதில் தங்களை அர்ப்பணிப்பதன் மூலம் படைப்பை உருவாக்கினார்கள். அவர்கள் தமது தியாகத்தால் யக்ஞத்தை ஆரம்பித்தார்கள். இப்போது நீங்கள் இறுதி தியாகத்தைச் செய்து இந்த யக்ஞத்தை முடித்து வைக்க வேண்டும். அதன்பின்னர் வெற்றி ஏற்படும். இப்போது, இறுதித் தியாகத்தை மிக விரைவாகச் செய்யுங்கள். நீங்கள் அனைவரும் ஒரே எண்ணத்துடன் ஒன்று சேர்ந்து இறுதித் தியாகத்தைச் செய்யும்போது, சம்பூரணம் நிகழும். இதற்கான திகதியை நீங்கள் எப்போது வெளிப்படுத்துவீர்கள்? நீங்கள் இதை 80 இலா அல்லது 81 இலா செய்வீர்கள்? நீங்கள் எப்போது இதைச் செய்வீர்கள்? பாபாவிற்கு இந்தத் திகதியைக் கூறுங்கள்! (நாம் மேலும் ஒரு தடவையாவது மதுவனத்திற்கு வர விரும்புகிறோம்). விநாசம் ஆரம்பிக்கும்போது, நீங்கள் இங்கு வரலாம். இதனாலேயே, இங்கு பெரிய மண்டபம் கட்டப்படுகிறது. உங்களுடைய வயர் இல்லாத கருவி நன்றாக செயற்படுகிறதா என்பதை உறுதிப்படுத்திக் கொள்ளுங்கள். இங்கு உங்களிடம் இருக்க வேண்டிய வயர் இல்லாத கருவி, விகாரமற்றவராக இருப்பதே ஆகும். உங்களுடைய வயர் இல்லாத கருவியில் உங்களை இங்கே அழைக்கப்படும் ஒலியை நீங்கள் கேட்பீர்கள். உங்களுடைய வயரற்ற கருவியின் ஆளியை நீங்கள் போட்டு வைக்காவிட்டால், அந்த ஒலி உங்களுக்குக் கேட்காது. உங்களால் வழிகாட்டல்களைப் பெற முடியாது. பௌதீகமான வசதிகள் மூலம் உங்களுக்கு அந்த ஒலி கேட்காது. விகாரமற்ற புத்தியால் மட்டுமே இந்த இறுதி வழிகாட்டலைப் பிடித்துக் கொள்ளக்கூடியதாக இருக்கும். எனவே, நீங்கள் அனைத்தையும் விரைவாகச் செய்தால், முடிவும் மிக விரைவாக ஏற்படும். அனைத்திற்கும் முதலில், பாரதத்திற்கு ஒலி சென்று அடையும் வகையிலான சக்திவாய்ந்ததொரு மைக்கை நீங்கள் உருவாக்க வேண்டும். ஒரு தேர்தல் தினத்திற்கு முந்திய தினத்தில் விளம்பரங்கள் அனைத்தும் தடை செய்யப்படுகின்றன. அதன்பின்னர், வாக்குகள் பதிவுசெய்யப்படும். எனவே, அனைத்திற்கும் முதலில், மைக்கினூடாக ஒலியைப் பரப்புகள். அதன்பின்னர் மௌனம் நிலவி, பெறுபெறுகள் அறிவிக்கப்படும். இன்னமும், உங்களை விளம்பரப்படுத்தக்கூடிய உங்களுடைய மைக்குகளை நீங்கள் உருவாக்கவில்லை. முதலில், எங்கும் ஒலி கேட்கப்பட வேண்டும். அதன்பின்னர் செய்திகளின் விளம்பரத்திற்கான பாகம் முடிந்துவிடும். பின்னர் மாற்றம் நிகழும் வகையில் மரண அமைதி நிலவும். தற்சமயம், முதலாவது நிலையே நிகழுகிறது. முதலாவது நிலைக்கு நேரம் எடுக்கும். ஆனால் இரண்டாவது நிலைக்கு நேரமே எடுக்காது.

### பாப்தாதா அவுஸ்திரேலியா குழுவைச் சந்திக்கிறார்:

அவுஸ்திரேலியாவிலுள்ள குழந்தைகள் அனைவரினதும் மகத்தான சிறப்பியல்பு என்ன? அது என்னவென்று உங்களுக்குத் தெரியுமா? அவுஸ்திரேலியாவைச் சார்ந்தவர்களுக்கு வேறொரு மதத்தில் தமது பாகங்களை நடிப்பதற்கு நிச்சயிக்கப்பட்டிருந்த காலம் இப்போது முடிவடைந்து விட்டது. எனவே, உங்களுடைய சொந்த தர்மத்தை இனங்கண்டு கொள்வதன் மூலம், நீங்கள் இங்கு இலகுவாகவும், விரைவாகவும் வந்திருக்கிறீர்கள். மற்றவர்களைக் கண்டு பிடிப்பதற்கான அதிகளவு உற்சாகத்தையும் நீங்கள் கொண்டிருக்கிறீர்கள். நீங்கள் வேறொரு மதத்திற்குச் சென்ற தற்காலிகமான காலப்பகுதி முடிவடைந்து விட்டது என்பதையே இது நிரூபிக்கிறது. எனவே, இங்கு வருகின்றவர்களில் பெரும்பாலானோர் தாங்கள் இந்த இடத்திற்குச் சொந்தமானவர்கள் என்று உணர்வதும் ஒரு சிறப்பியல்பே ஆகும். அவர்கள் தாம் வேறொரு மதத்தைச் சார்ந்தவர்கள் என்று உணர்வதில்லை. அவுஸ்திரேலியாவோ அல்லது வேறொரு வெளிநாட்டையோ சார்ந்தவர்களாயினும், அவர்கள் சாகரப் பறவைகள் போன்று உணர்கிறார்கள். எனவே, இந்த ஆத்மாக்களின் தாகம், அவர்கள் உங்களுடைய தர்மத்தைச் சேர்ந்தவர்கள் என்பதையே காட்டுகிறது. நீங்கள் அனைவரும் தவறுதலாகவே வேறொரு கிளைக்குச் சென்று விட்டதாக உணருகிறீர்கள். இது குறுகிய காலத்திற்குச் சேவைக்காக நீங்கள் பெற்றிருக்கும் பாகம் ஆகும். இல்லாவிட்டால் எவ்வாறு வெளிநாட்டைச் சார்ந்தவர்களுக்குச் சேவை செய்வது? வெளிநாட்டைச் சேர்ந்தவர்கள், வெளிநாடுகளுக்குச் சேவை செய்வதற்குக் கருவிகள் ஆகுகிறார்கள். சென்ற கல்பத்து ரூபகார்த்தத்தில், பாண்டவர்கள் எங்கும் தமது மறைமுகமான ரூபங்களில் சேவை செய்யச் சென்றதாக நினைவு செய்யப்படுகிறது. எனவே, பாண்டவ சேனையைச் சார்ந்த நீங்களும் உங்களுடைய ரூபங்களையும், தர்மங்களையும் மாற்றிச் சேவைக்குச் சென்றிருக்கிறீர்கள். எவ்வாறாயினும், நீங்களே பாண்டவ சேனை ஆவீர்கள். உங்களுடைய மதங்கள், இடம், நற்குணங்கள், பணி ஆகிய அனைத்தும் இப்போது மாறிவிட்டன, அப்படியல்லவா? அங்கு வசிக்கும்போது, உங்களை அவுஸ்திரேலியா வாசிகளாகக் கருதுவதற்குப் பதிலாக, நீங்கள் உங்களை மதுவனவாசிகளாகக் கருதுகிறீர்கள். உங்களுடைய பிறப்பிடமும் மதுவனமே ஆகும். பௌதீகமான வீடு மதுவனம் ஆகும். அசுரிரியான வீடு பரந்தாமம் ஆகும். அவுஸ்திரேலியா உங்களுடைய சேவைஸ்தலம் ஆகும். நீங்கள் பணிபுரிவதற்காக அலுவலகத்திற்குச் செல்வதைப் போன்று, நீங்கள் சேவைக்காகச் செல்கிறீர்கள். நீங்கள் பணிக்குச் செல்லும்போது, உங்களுடைய வீட்டை மறக்க மாட்டீர்கள், அல்லவா? எனவே, யாராவது உங்களிடம் உங்களுடைய வீட்டு முகவரியைக் கேட்டால், நீங்கள் என்ன முகவரியை வழங்குவீர்கள்? (பாண்டவ பவன்). இந்த விழிப்புணர்வைக் கொண்டிருப்பதன் மூலம், நீங்கள் சதா அப்பாற்பட்டிருக்கும் ஸ்திதியில் இருப்பீர்கள். உங்களால் பணிபுரியும் இடத்தில் எதிலும் பற்றுக் கொள்ள முடியாது. ஏனெனில் அங்கிருக்கும் அனைத்தும் சேவைக்குரியது, உங்களுடையது அல்ல என்பதை நீங்கள் புரிந்து கொண்டிருப்பீர்கள். எனவே, நீங்கள் இந்த விழிப்புணர்வுடன் அப்பாற்பட்டு இருக்கிறீர்களா? சேவை

சகபாடிகள் எவ்வளவு அன்பானவர்களாகவும் அல்லது கவரும்படியானவர்களாக இருந்தாலும், பணிபுரியும் இடத்தில் அவர்கள் பணியின் சகபாடிகள் மட்டுமே என்ற ஒழுங்குமுறை காணப்படுவதனால், அவர்கள் பற்றற்று இருப்பார்கள். பணிபுரியும் இடத்தில் யாராவது ஒருவரை நேசித்தால், அது நல்ல விடயமாகக் கருதப்படுவதில்லை. வீட்டில் இருப்பவர்களே நேசிக்கப்படுகிறார்கள். பணிபுரியும் இடத்தில் இருப்பவர்களுடன் நீங்கள் சேர்ந்து பணிபுரிய வேண்டியிருப்பதனால், அந்த முறையில் தொடருங்கள்.

அவுஸ்திரேலியாவைச் சார்ந்தவர்கள் சேவையை அதிகரித்திருக்கிறார்கள். இப்போது எத்தனை இடங்கள் உள்ளன? (ஐந்து) ஒவ்வொன்றும் நிச்சயமாக ஆட்சி செய்வதற்குத் தனது பிரஜைகளை உருவாக்க வேண்டும். (விநாச வேளையில் எங்கள் அனைவருக்கும் என்ன நிகழும்?) விநாச வேளையில், அவுஸ்திரேலியா ஒரு தீவாகும். அதில் சிலது நீருக்கடியில் சென்று விடும். சிலது நீருக்கு மேலேயே இருக்கும். நீங்கள் அனைவரும் பாதுகாப்பாக இருப்பீர்கள். விநாசத்திற்கு சற்று முன்னர் உங்கள் அனைவருக்கும் அந்த ஒலி கேட்கும். நீங்கள் அனைவரும் பாதுகாப்பான ஓரிடத்திற்குச் சென்றதும், விநாசம் நிகழும். சூனையில் பாதுகாப்பாக இருந்த பூனைக்குட்டிகளின் ஞாபகார்த்தம் உள்ளது. தந்தையின் நினைவில் இருக்கும் குழந்தைகள், விநாசத்தால் அழிய மாட்டார்கள். ஆனால் விநாசத்தின் சூழ்நிலைகளால் அன்றி, தமது சொந்த விருப்பத்திற்கேற்ப தமது சரீரங்களை விடுவார்கள். இதற்கு, முதலில், புத்தியின் ரேகை தெளிவாக இருக்க வேண்டும். இரண்டாவதாக, சரீரமற்ற ஸ்திதியின் பயிற்சி அதிகளவில் இருக்க வேண்டும். ஏதாவது வரும்போது, சரீரமற்றவர் ஆகுவான். உங்களுடைய சரீரத்தை விடுக்கும் எண்ணம் உங்களுக்கு ஏற்பட்டால், உங்களுக்கு அந்த எண்ணம் ஏற்பட்டதுமே நீங்கள் சரீரத்தை விடுவீர்கள். இதற்கு, நீங்கள் நீண்ட காலத்திற்குப் பயிற்சி செய்ய வேண்டும். நீண்ட காலத்திற்கு அன்பாகவும், ஒத்துழைப்பாகவும் இருப்பவர்கள், நிச்சயமாக இறுதியில் உதவியைப் பெற்றுக் கொள்வார்கள். நீங்கள் உங்களுடைய பௌதீகமான ஆடையைக் களைவதைப் போன்றே உணர்வீர்கள். அந்த முறையிலேயே நீங்கள் உங்களுடைய சரீரத்தை விடுவீர்கள். நாள் முழுவதும், நடக்கும்போதும், அசையும்போதும், நிச்சயமாக சரீரமற்றவர் ஆகுவதைப் பயிற்சி செய்யுங்கள். எண்ணக்கட்டுப்பாட்டுக்கான பாடல் ஒலிப்பதைப் போன்று, உங்களுடைய பணிகளைச் செய்யும்போதும், உங்களுக்காக ஒரு நிகழ்ச்சியை உருவாக்கிக் கொள்ளுங்கள். அந்த இணைப்பு எப்போதும் இணைக்கப்பட்டிருக்கும். நீங்கள் இந்த முறையில் இந்தப் பயிற்சியை விருத்தி செய்வீர்கள்.

நீங்கள் விரும்பிய போது உங்களுடைய வேலையை விட்டு நீங்கவும், விரும்பியபோது வேலை ஒன்றைப் பெறுவதுமான சிறப்பியல்பையும் நீங்கள் கொண்டிருக்கிறீர்கள். உங்களுடைய மனதிலோ அல்லது சம்ஸ்காரங்களிலோ எந்தவிதமான பந்தனத்தையும் அனுமதிக்காதீர்கள். உங்களுடைய சரீரம் மற்றும் சரீர மதத்தைப் பொறுத்தவரையில், நீங்கள் சுதந்திரமாக இருக்கிறீர்கள். நீங்கள் ஏற்கனவே அரைப்பங்கு பந்தனங்களில் இருந்து விடுபட்டுவிட்டீர்கள். எஞ்சிய பந்தனங்களை உங்களால் நினைவினாலும், சேவையாலும் முடிக்க முடியும். நீங்கள் அனைவரும் உயரே பாய்பவர்கள் ஆவீர்கள்.

**ஆசீர்வாதம்:** நீங்கள் கருவியென்ற விழிப்புணர்வுடன் தீர்வுகளின் சொருபமாகி, உங்களுடைய ஒவ்வொரு எண்ணத்திலும் கவனம் செலுத்துபவர் ஆவீர்களாக.

அனைவரின் பார்வையும் கருவிகளின் மீதே இருக்கிறது. கருவிகள் ஆகுபவர்கள் தமது ஒவ்வொரு எண்ணத்திலும் கவனம் செலுத்த வேண்டும். கருவிகள் ஆகும் குழந்தைகள் சாக்குப் போக்குகளைக் கூறினால், அவர்களைப் பின்பற்றப்பவர்களும் பல்வேறு சாக்குப் போக்குகளைக் கூறுவார்கள். கருவிகளுக்கு ஏதாவது பலவீனங்கள் இருக்குமாயின், அவற்றை மறைக்க முடியாது. எனவே, உங்களுடைய எண்ணங்கள், வார்த்தைகள், செயல்களில் விசேட கவனம் செலுத்தி, தீர்வுகளின் சொருபம் ஆகுவீர்கள்.

**சுலோகம்:** ஞானோதயம் பெற்றதோர் ஆத்மா தனது நற்குணங்கள் மற்றும் சிறப்பியல்புகளைப் பற்றி எந்தவிதமான அகங்காரத்தையும் கொண்டிருக்க மாட்டார்.

**தந்தை பிரம்மாவைப் போன்று, சம்பூரணமான ஸ்திதியை அனுபவம் செய்யுங்கள்:**

17) தந்தை பிரம்மாவின் முதலாவது பாடல், 'நான் அடைய வேண்டியதை அடைந்து விட்டேன். எனவே, வேறு என்ன எஞ்சியுள்ளது?' என்பதே ஆகும். அதேபோன்று, 'நான் அனைத்தையும் பெற்று விட்டேன்' என்ற பிரகாசம் உங்களுடைய முகத்தில் புலப்பட வேண்டும். உங்களுடைய முகம் வறண்டு இருக்காமல், நீங்கள் நிறைந்து வழிகின்ற சம்பூரணமான ஆத்மா என்று கூறத்தக்க வகையில் சந்தோஷத்தை வெளிப்படுத்த வேண்டும்.

\*\*\*ஓம் சாந்தி\*\*\*